



महाराष्ट्र शासन राजपत्र

असाधारण भाग चार

वर्ष ६, अंक १८(२)

बुधवार, जुलै ९, २०१४/आषाढ १८, शके १९३६

[पृष्ठे ११, किंमत : रुपये २३.००

असाधारण क्रमांक ५३

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१४ चा महाराष्ट्र अध्यादेश क्रमांक १४.—महाराष्ट्र राज्यातील विशेष मागास प्रवर्ग-अ (एसबीसी-ए) करिता, त्याच्या प्रगतीसाठी राज्यातील शैक्षणिक संस्थांमधील जागांच्या प्रवेशाकरिता आणि राज्याच्या नियंत्रणाखालील लोकसेवांमधील नियुक्त्यांच्या किंवा पदांच्या आरक्षणासाठी आणि तत्संबंधित किंवा तदानुषंगिक बाबींसाठी तरतूद करण्याकरिता अध्यादेश.

पृष्ठे
१-११

सामान्य प्रशासन विभाग

मादाम कामा मार्ग, हुतात्मा राजगुरु चौक, मंत्रालय, मुंबई ४०० ०३२, दिनांक ९ जुलै २०१४.

MAHARASHTRA ORDINANCE No. XIV OF 2014.

AN ORDINANCE

TO PROVIDE FOR RESERVATION OF SEATS FOR ADMISSION IN EDUCATIONAL INSTITUTIONS IN THE STATE AND OF APPOINTMENTS OR POSTS IN THE PUBLIC SERVICES UNDER THE STATE TO THE SPECIAL BACKWARD CATEGORY-A (SBC-A) IN THE STATE OF MAHARASHTRA FOR THEIR ADVANCEMENT AND FOR MATTERS CONNECTED THEREWITH OR INCIDENTAL THERETO.

सन २०१४ चा महाराष्ट्र अध्यादेश क्रमांक १४.

महाराष्ट्र राज्यातील विशेष मागास प्रवर्ग-अ (एसबीसी-ए) करिता, त्याच्या प्रगतीसाठी राज्यातील शैक्षणिक संस्थांमधील जागांच्या प्रवेशाकरिता आणि राज्याच्या नियंत्रणाखालील लोकसेवांमधील नियुक्त्यांच्या किंवा पदांच्या आरक्षणासाठी आणि तत्संबंधित किंवा तदानुषंगिक बाबींसाठी तरतूद करण्याकरिता अध्यादेश.

ज्याअर्थी, नागरिकांचे मागासवर्ग यांमधील लोकांच्या शैक्षणिक आणि सामाजिक प्रगतीकरिता राज्यातील शैक्षणिक संस्थांमधील प्रवेशासाठी आणि राज्याच्या नियंत्रणाखालील लोकसेवांमधील नियुक्त्यांच्या किंवा पदांच्या आरक्षणासाठी महाराष्ट्र राज्याच्या निर्मितीपासून महाराष्ट्र राज्यात आरक्षण धोरण अंमलात आहे ;

आणि ज्याअर्थी, भारतातील आरक्षण संकल्पनेचे जनक म्हणून ओळखले जाणारे राजर्षी शाहू महाराज यांनी १९०२ या वर्षी, करवीर संस्थानात (कोल्हापूर) सरकारी नोक-न्यामध्ये जागा राखून ठेवण्यासाठी दोन अधिसूचना अनुक्रमे दिनांक २६ जुलै १९०२ आणि दिनांक २ ऑगस्ट १९०२ रोजी काढल्या होत्या आणि त्यापासूनच डॉ. बाबासाहेब आंबेडकर यांना भारताच्या संविधानात आरक्षणाची तरतूद करण्याचा स्फूर्ती मिळाले होती, आणि १९०२ च्या उक्त दोन्ही अधिसूचनामध्ये, मागासवार्गासाठी आरक्षणाची तरतूद केली होती व त्यामध्ये मुस्लिमांचादेखील अंतर्भाव केला होता :

आणि ज्याअर्थी, तत्कालीन बॉम्बे शासनाच्या दिनांक २३ एप्रिल १९४२ च्या निर्णयाद्वारे मुस्लिम व इतर जातीसह एकूण २२८ जाती मध्यम व मागास समाज म्हणून घोषित केल्या होत्या आणि उक्त निर्णयाला जोडलेल्या सूचीत अनुक्रमांक १५५ येथे मुस्लिम समाज दाखविण्यात आला आहे :

आणि ज्याअर्थी, भारत सरकारने, न्यायमूर्ती सच्चर समिती नियुक्त करून त्याद्वारे देशातील धार्मिक अल्पसंख्याक समाजांच्या स्थितीचे विश्लेषण करण्यासाठी तपशीलवार अभ्यास पूर्ण केला आहे :

आणि ज्याअर्थी, सच्चर समितीने, सन २००६ मध्ये भारत सरकारला आपला अहवाल सादर केला व शिक्षण आणि राज्याच्या नियंत्रणाखालील सेवा यामध्ये संधी देऊन मुस्लिम समाजाच्या सर्वांगीच्या विकासासाठी विवक्षित शिफारशी केल्या ;

आणि ज्याअर्थी, महाराष्ट्र शासनाने, दिनांक ६ मे २००८ च्या आपल्या निर्णयान्वये, महाराष्ट्रातील मुस्लिमांच्या शैक्षणिक, सामाजिक आणि आर्थिक मागासलेपणाचा विचार करण्यासाठी आणि शासनाकडून करता येतील अशा सुधारात्मक उपाययोजना सुचिविण्यासाठी डॉ. मेहमूद-उर-रेहमान यांच्या अध्यक्षतेखाली एक अभ्यास गट घटित केला :

आणि ज्याअर्थी, मुस्लिमांच्या सामाजिक व शैक्षणिक मागासलेपणाच्या प्रश्नावर विचित्र समित्यांनी अनेक शिफारशी केलेल्या असूनदेखील त्या शिफारशीच्या अंमलबजावणीसाठी कोणत्याही ठोस उपाययोजना न केल्याने मुस्लिमांमध्ये प्रचंड हताशपणाची भावना आणि दुराव्याची जाणीव निर्माण झाली आहे, अशी भावना अधोरेखित करताना, डॉ. रेहमान समितीने सन २०१३ मध्ये सादर केलेल्या आपल्या अहवालात इतर गोष्टीबरोबरच राज्यातील शैक्षणिक संस्थामध्ये व राज्य शासनाच्या सेवांमध्ये मुस्लिमांच्या मागासवार्गासाठी किमान आठ टक्के इतके आरक्षण देण्याची शिफारस केली आहे :

आणि ज्याअर्थी, मुस्लिम समाजातील घटकांकरिता राज्यातील शैक्षणिक संस्थांमधील प्रवेशांमध्ये पुरेशा संधीचा अभाव असल्यामुळे आणि तसेच, राज्याच्या नियंत्रणाखालील लोकसेवांमध्ये पुरेसे प्रतिनिधित्व नसल्यामुळे ते सामाजिक व शैक्षणिकदृष्ट्या मागासलेले आहेत :

आणि ज्याअर्थी, भारताच्या संविधानाचा अनुच्छेद १५ चा खंड (४) हा, नागरिकांच्या सामाजिक व शैक्षणिकदृष्ट्या मागासलेल्या कोणत्याही वर्गाच्या प्रगतीसाठी, कोणत्याही विशेष तरतुदी करण्यास राज्यास समर्थ करतो ;

आणि ज्याअर्थी, भारताच्या संविधानाचा अनुच्छेद १५ चा खंड (५) हा, नागरिकांच्या सामाजिक व शैक्षणिकदृष्ट्या मागासलेल्या कोणत्याही वर्गाच्या प्रगतीसाठी, जेथवर, कोणत्याही विशेष तरतुदी, संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गाच्या शैक्षणिक संस्थां व्यतिरिक्त अन्य शैक्षणिक संस्था तसेच खाजगी शैक्षणिक संस्था- मग त्या राज्याकडून अनुदान प्राप्त होणाऱ्या असोत किंवा नसोत- यांमधील त्यांच्या प्रवेशाशी संबंधित असतील तेथवर, कायद्याद्वारे, अशा कोणत्याही विशेष तरतुदी करण्यास राज्यास समर्थ करतो ;

आणि ज्याअर्थी, भारताच्या संविधानाचा अनुच्छेद १६ चा खंड (४) हा, राज्याच्या मते, ज्यांना राज्याच्या नियंत्रणाखालील सेवांमध्ये पुरेसे प्रतिनिधित्व मिळालेले नाही अशी नागरिकांच्या मागासलेल्या कोणत्याही वर्गाकरिता नियुक्त्यांमध्ये किंवा पदांमध्ये आरक्षणाची तरतूद करण्यास राज्याला समर्थ करतो :

आणि ज्याअर्थी, भारताच्या संविधानाचे अनुच्छेद १५(४), १५(५), १६(४) आणि ४६ हे, इतर बाबतीत सुद्धा, एखाद्या स्वतंत्र वर्गाला आरक्षण देण्यासाठी राज्यास समर्थ करतात ;

आणि ज्याअर्थी, महाराष्ट्र राज्याने, संविधानाच्या अनुच्छेद १६ च्या खंड (४) अन्वये महाराष्ट्र राज्य २००४ चा लोकसेवा (अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष महा. ८. मागास प्रवर्ग आणि इतर मागासवर्ग यांच्यासाठी आरक्षण) अधिनियम, २००१ हा अधिनियमित केला आहे ;

आणि ज्याअर्थी, राज्यातील मुस्लिम समाजातील काही घटकांनी, सामाजिक आणि शैक्षणिकदृष्ट्या मागास असलेल्या मुस्लिम समाजासाठी स्वतंत्र आरक्षणाची आणि मुस्लिम समाजाच्या सामाजिक व शैक्षणिकदृष्ट्या मागासलेपणाच्या आधारावर त्या समाजासाठी आरक्षण देण्याच्या प्रश्नावर आवश्यक तो विचार करण्याची मागणी केली आहे ;

आणि ज्याअर्थी, राज्य शासनाने, काळजीपूर्वक विचार केल्यानंतर, एक नवीन प्रवर्ग म्हणजेच विशेष मागास प्रवर्ग-अ (एसबीसी-ए) निर्माण करण्याचा धोरणात्मक निर्णय घेतला आहे आणि राज्यात सध्या लागू असलेल्या विद्यमान आरक्षणाच्या टक्केवारीला बाधा न पोहचवता, भारताच्या संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गाच्या शैक्षणिक संस्थांव्यतिरिक्त अन्य शैक्षणिक संस्था तसेच खाजगी शैक्षणिक संस्था-मग त्याराज्याकडून अनुदानप्राप्त होणाऱ्या असोत किंवा नसोत-यांमधील जागांच्या प्रवेशांमध्ये आणि राज्याच्या नियंत्रणाखालील लोकसेवांमधील नियुक्त्यांच्या किंवा पदांच्या आरक्षणाकरिता, भारताच्या संविधानाच्या पाचव्या अनुसूची अन्वये याबाबतीत दिनांक ९ जून २०१४ रोजी काढलेल्या अधिसूचनेप्रमाणे राज्याच्या अनुसूचित क्षेत्रांत अनुसूचित जमातीच्या उमेदवारांकरिता असलेले आरक्षण बगळता, ज्यांना अगोदरच मागासवर्गाच्या इतर प्रवर्गातर्गत व इतर मागासवर्गातर्गत आरक्षण देण्यात आले असेल अशा मुस्लिम प्रवर्गाव्यतिरिक्त नव्याने निर्माण केलेला विशेष मागास प्रवर्ग-अ (एसबीसी-ए) याकरिता, त्याच्या प्रगतीसाठी, वेगळे पाच टक्के इतके आरक्षण असेल ;

आणि ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

आणि ज्याअर्थी, विशेष मागास प्रवर्ग-अ (एसबीसी-ए) नव्याने निर्माण करण्याकरिता आणि राज्यात सध्या लागू असलेल्या विद्यमान आरक्षणाला बाधा न पोहचवता, भारताच्या संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गाच्या शैक्षणिक संस्थांव्यतिरिक्त अन्य शैक्षणिक संस्था तसेच खाजगी शैक्षणिक संस्था-मग त्या राज्याकडून अनुदान प्राप्त होणाऱ्या असोत किंवा नसोत-यांमधील जागांच्या प्रवेशांच्या आणि राज्याच्या नियंत्रणा खालील लोकसेवांमधील नियुक्त्यांच्या किंवा पदांच्या आरक्षणाकरिता, भारताच्या संविधानाच्या पाचव्या अनुसूचीन्वये याबाबतीत दिनांक ९ जून २०१४ रोजी काढलेल्या अधिसूचनेनुसार राज्याच्या अनुसूचित क्षेत्रांत अनुसूचित जमातीच्या उमेदवारांसाठी असलेले आरक्षण बगळता, ज्यांना अगोदरच मागासवर्गाच्या इतर प्रवर्गातर्गत व इतर मागासवर्गातर्गत आरक्षण देण्यात आले असेल अशा मुस्लिम प्रवर्गाव्यतिरिक्त, विशेष मागास प्रवर्ग-अ (एसबीसी-ए) यासाठी, त्याच्या उत्तरीकरिता, पाच टक्के इतक्या वेगळ्या आरक्षणाची तरतूद करण्याकरिता आणि तत्संबंधित किंवा तदानुषंगिक बाबीकरिता कायदा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक क्हावे, अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :-

१. (१) या अध्यादेशास, महाराष्ट्र राज्य विशेष मागास प्रवर्ग-अ (एसबीसी-ए) करिता (राज्यातील संक्षिप्त नाव, शैक्षणिक संस्थांमधील जागांच्या प्रवेशाचे आणि राज्याच्या नियंत्रणाखालील लोकसेवांमधील नियुक्त्यांचे किंवा व्याप्ती व प्रारंभ. पदांचे) आरक्षण अध्यादेश, २०१४, असे म्हणावे.

(२) तो, संपूर्ण महाराष्ट्र राज्यास लागू आहे.

(३) तो, तात्काळ अंमलात येईल.

व्याख्या.

२. या अध्यादेशात, संदर्भानुसार दुसरा अर्थ अपेक्षित नसेल तर,—

(१) (क) “ प्रवेश प्राधिकरण ” याचा शैक्षणिक संस्थांच्या प्रवेशांच्या संबंधातील अर्थ, विशिष्ट शैक्षणिक संस्थांमध्ये प्रवेश देण्यासाठी जबाबदार असणाऱ्या व शैक्षणिक संस्थांचे पर्यवेक्षण व नियंत्रण करण्याचा अधिकार असणारे प्राधिकरण, असा आहे;

(ख) “ नियुक्ती प्राधिकरण ” याचा लोकसेवा व पदे यांच्या संबंधातील अर्थ, अशा सेवांमध्ये किंवा पदांवर नियुक्ती करण्यासाठी अधिकार प्रदान केलेले प्राधिकरण, असा आहे;

(ग) “ सक्षम प्राधिकारी ” याचा अर्थ, कलम ६ अन्वये नियुक्त केलेला सक्षम प्राधिकारी, असा आहे;

(घ) “ शैक्षणिक संस्था ” याचा अर्थ, भारताच्या संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गांच्या शैक्षणिक संस्थांव्यतिरिक्त, महाराष्ट्र राज्यात, संबंधित महाराष्ट्र अधिनियमांद्वारे किंवा त्यांन्वये स्थापन केलेल्या विद्यापीठासह ज्यांना शासनाचे सहायक अनुदान मिळते अशा, शासनाची मालकी आणि नियंत्रण असलेल्या शैक्षणिक संस्था, तसेच खाजगी शैक्षणिक संस्था- मग त्या राज्याकडून अनुदान प्राप्त होण्यान्या असोत किंवा नसोत—असा आहे.

स्पष्टीकरण.—या खंडाच्या प्रयोजनार्थ, “ खाजगी शैक्षणिक संस्था ” या वाक्यप्रयोगाचा अर्थ, ज्या संस्थांना हा अध्यादेश लागू होण्याच्या पूर्वी अथवा त्यानंतर, शासनाकडून सबलर्तीच्या दराने शासकीय जमिनीच्या स्वरूपात किंवा इतर कोणत्याही आर्थिक सबलर्तीच्या स्वरूपात सहाय्य देण्यात आलेले आहे, किंवा शासनाकडून ज्यांना मान्यता देण्यात आली आहे, परवाना देण्यात आला आहे, ज्यांच्यावर देखरेख किंवा नियंत्रण ठेवण्यात येते, असा आहे :

(ङ) “ आस्थापना ” याचा अर्थ, शासनाचे किंवा त्यावेळी अंमलात असलेल्या राज्य विधानमंडळाच्या कोणत्याही अधिनियमांन्वये घटित केलेल्या स्थानिक प्राधिकरणाचे किंवा सांविधिक प्राधिकरणाचे कोणतेही कार्यालय, किंवा विद्यापीठ किंवा जिच्यातील भाग भांडवल, शासनाने धारण केले आहे अशी कंपनी किंवा महामंडळ किंवा सहकारी संस्था किंवा शासकीय अर्थसहाय्यित संस्था, असा आहे.

स्पष्टीकरण.—या खंडाच्या प्रयोजनार्थ, “ शासकीय अर्थसहाय्यित संस्था ” या शब्दप्रयोगात, ज्या संस्थांना किंवा उद्योगांना, हा अध्यादेश लागू होण्याच्या पूर्वी अथवा त्यानंतर, शासनाकडून सबलर्तीच्या दराने शासकीय जमिनीच्या स्वरूपात किंवा इतर कोणत्याही आर्थिक सबलर्तीच्या स्वरूपात सहाय्य देण्यात आलेले आहे, किंवा शासनाकडून ज्यांना मान्यता देण्यात आली आहे, परवाना देण्यात आला आहे, ज्यांच्यावर देखरेख किंवा नियंत्रण ठेवण्यात येते, अशा संस्थांचा किंवा उद्योगांचाही अंतर्भाव होतो ;

(च) “ शासन ” किंवा “ राज्य शासन ” याचा अर्थ, महाराष्ट्र शासन, असा आहे ;

(छ) “ विहित ” याचा अर्थ, या अध्यादेशाखाली केलेल्या नियमांद्वारे विहित केलेले, असा आहे ;

(ज) “ लोकसेवा व पदे ” याचा अर्थ, राज्याच्या कामकाजाशी संबंधित असलेल्या सेवा व पदे, असा आहे आणि त्यामध्ये,—

(एक) स्थानिक प्राधिकरण ;

(दोन) महाराष्ट्र सहकारी संस्था अधिनियम, १९६० अन्वये स्थापन केलेली व जिच्यात राज्य १९६१ चा महा. २४. शासन भागधारक आहे अशी सहकारी संस्था ;

(तीन) शासनाची मालकी व नियंत्रण असलेले, केंद्रीय किंवा राज्य अधिनियमांद्वारे किंवा त्याअन्वये स्थापन केलेले मंडळ किंवा महामंडळ किंवा सांविधिक संस्था किंवा कंपनी अधिनियम, १९५६ चा १९५६ किंवा कंपनी अधिनियम, २०१३, यामध्ये व्याख्या केल्याप्रमाणे असलेली शासकीय कंपनी, असा १. आहे ; २०१३ चा १८.

(चार) महाराष्ट्र अधिनियमांद्वारे किंवा त्या अन्वये स्थापन केलेल्या विद्यापीठासह, शासनाचे सहायक अनुदान घेणारी, शासनाची मालकी व शासनाचे नियंत्रण असलेली शैक्षणिक संस्था ;

(पाच) ज्यांच्या बाबतीत या अध्यादेशाच्या प्रारंभाच्या दिनांकास, शासकीय आदेशाद्वारे आरक्षण लागू केले होते आणि ज्यांचा उप-खंड (एक) ते (चार) मध्ये समावेश केलेला नाही अशा, इतर कोणत्याही आस्थापना,

यांमधील सेवांचा व पदांचा समावेश होतो ;

(झ) “ आरक्षण ” याचा अर्थ, अनुसूचीनुसार विशेष मागास प्रवर्ग-अ (एसबीसी-ए) च्या संस्थांकरिता, राज्यातील शैक्षणिक संस्थांमधील प्रवेशाचे आणि राज्याच्या नियंत्रणाखालील सेवांमधील नियुक्त्यांचे किंवा पदांचे आरक्षण, असा आहे ;

(ज) “ अनुसूची ” याचा अर्थ, या अध्यादेशाता जोडलेली अनुसूची, असा आहे ;

(ट) “ विशेष मागास प्रवर्ग-अ (एसबीसी-ए) ” याचा अर्थ, अनुसूचीमध्ये नमूद केलेला विशेष मागास प्रवर्ग-अ (एसबीसी-ए), असा आहे.

२००४ चा
महा. ८.

(२) या अध्यादेशात वापरलेले परंतु, व्याख्या न केलेले शब्दप्रयोग यांना, महाराष्ट्र राज्य लोकसेवा (अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण) अधिनियम, २००१ आणि इतर कोणत्याही संबद्ध अधिनियमात अनुक्रमे जे अर्थ नेमून दिलेले असतील तेच अर्थ असतील.

३. (१) हा अध्यादेश, पुढील नियुक्त्या आणि पदे यांखेरीज, राज्याच्या नियंत्रणाखालील लोकसेवांमध्ये प्रयोज्यता. करण्यात येणाऱ्या सर्व सरळ सेवा प्रवेशाच्या नियुक्त्यांना किंवा पदांना लागू होईल,—

(क) वैद्यकीय, तंत्र व शिक्षण क्षेत्रांतील अति विशेषीकृत पदे ;

(ख) बदलीद्वारे किंवा प्रतिनियुक्तीद्वारे भरावयाची पदे ;

(ग) पंचेचाळीस दिवसांपेक्षा कमी कालावधीच्या तात्पुरत्या नियुक्त्या ; आणि

(घ) कोणत्याही संवर्गांतील किंवा श्रेणीतील एकल (एकाकी) पद.

(२) हा अध्यादेश, भारताच्या संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गांच्या शैक्षणिक संस्थांव्यतिरिक्त अन्य शैक्षणिक संस्थांमधील तसेच खाजगी शैक्षणिक संस्था - मग त्या राज्याकडून अनुदान प्राप्त होणाऱ्या असोत किंवा नसोत - यांमधील जागांमध्ये विशेष मागास प्रवर्ग-अ (एसबीसी-ए) च्या प्रवेशास लागू होईल.

(३) राज्य शासन, कलम २ चे अनुक्रमे खंड (घ) व (ड) च्या स्पष्टीकरणात तरतूद केल्याप्रमाणे, कोणतेही अनुदान देण्यासाठी कोणतीही शैक्षणिक संस्था किंवा कोणतीही आस्थापना यांच्या सोबत करार करताना किंवा कराराचे नूतनीकरण करताना, अशा शैक्षणिक संस्थेकडून किंवा आस्थापनेकडून या अध्यादेशाच्या तरतुदीचे अनुपालन करण्यासाठी अट समाविष्ट करील.

२००४ चा
महा. ८.

(१) महाराष्ट्र राज्य लोकसेवा (अनुसूचित जाती, अनुसूचित जमाती, निरधिसूचित जमाती (विमुक्त विशेष मागास प्रवर्ग-अ (एसबीसी-ए) जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण) अधिनियम, २००१, यामध्ये काहीही अंतर्भूत असले तरी, आणि कोणत्याही न्यायालयाचा किंवा इतर प्राधिकरणाचा कोणताही न्यायनिर्णय, हुक्मनामा किंवा आदेश यांमध्ये काहीही अंतर्भूत असले तरी, आणि या अध्यादेशाच्या इतर तरतुदीना अधीन राहून, भारताच्या संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गांच्या शैक्षणिक संस्थांव्यतिरिक्त अन्य शैक्षणिक संस्था तसेच खाजगी शैक्षणिक संस्था - मग त्या राज्याकडून अनुदान प्राप्त होणाऱ्या असोत किंवा नसोत - यांमधील प्रवेशाच्या एकूण जागांपेकी पाच टक्के इतक्या जागा, आणि राज्याच्या नियंत्रणाखालील लोकसेवांमधील सरळ सेवा प्रवेशाच्या एकूण नियुक्त्यांपेकी किंवा पदांपेकी पाच टक्के इतक्या नियुक्त्या किंवा पदे ही, ज्यांना यापूर्वीच मागासवर्ग आणि इतर मागास वर्गाखाली आरक्षण देण्यात आलेले आहे अशा मुस्लिम प्रवर्गाव्यतिरिक्त, अनुसूचित विनिर्दिष्ट केलेल्या प्रमाणे राज्यातील विशेष मागास प्रवर्ग-अ (एसबीसी-ए) करिता असणाऱ्या मुस्लिम समाजासाठी वेगळ्या राखून ठेवण्यात येतील :

परंतु, भारताच्या संविधानाच्या पाचव्या अनुसूचीनुसार याबाबतीत दिनांक ९ जून २०१४ रोजी काढलेल्या अधिसूचनेनुसार राज्याच्या अनुसूचित क्षेत्रांत अनुसूचित जमार्तीच्या उमेदवारांकरिता राखीव असलेल्या पदांना वरील आरक्षण लागू राहणार नाही.

(२) विशेष मागास प्रवर्ग-अ (एसबीसी-ए) ला उन्नत व प्रगत गटाचे तत्व लागू असेल.

स्पष्टीकरण.— या पोट-कलमाच्या प्रयोजनांसाठी, “ उन्नत व प्रगत गट ” या शब्दप्रयोगाचा अर्थ, शासनाच्या सामाजिक न्याय व विशेष सहाय्य विभागाने याबाबत वेळोवेळी काढलेल्या सर्वसाधारण किंवा विशेष आदेशांद्वारे, घोषित केल्याप्रमाणे उन्नत व प्रगत गटात मोडणाऱ्या व्यक्ती, असा आहे.

आरक्षणाला बाधा
न पोचणे.

५. कलम ४ मध्ये काहीही अंतर्भूत असले तरी, ज्यांच्यासाठी आरक्षण लागू करण्यात आले आहे अशा कोणत्याही विशेष मागास प्रवर्ग-अ (एसबीसी-ए) मधील विद्यार्थ्यांचे किंवा सदस्यांचे दावे हे, गुणवत्तेच्या आधारावर भरण्यात येणाऱ्या अनारक्षित जागा, नियुक्त्या किंवा पदे यांकरिता देखील विचारात घेतले जातील आणि अशा विशेषमागास प्रवर्ग-अ (एसबीसी-ए) मधील एखाद्या विद्यार्थ्यांची किंवा सदस्याची गुणवत्तेच्या आधारावर निवड केली असेल त्याबाबतीत, विशेष मागास प्रवर्ग-अ (एसबीसी-ए), यथास्थिति, राखीव असलेल्या जागांच्या, नियुक्त्यांच्या किंवा पदांच्या संखेस कोणत्याही प्रकारे बांधा पोचणार नाही.

सक्षम
प्राधिकारी.

६. (१) शासनास, राजपत्रातील अधिसूचनेद्वारे, या अध्यादेशाच्या व त्याखाली केलेल्या नियमांच्या तरतुदी अंमलात आणण्याच्या प्रयोजनांसाठी जिल्हाधिकाऱ्याने प्राधिकृत केलेल्या उंप-जिल्हाधिकाऱ्याच्या दर्जापेक्षा कमी दर्जा नसलेल्या कोणत्याही अधिकाऱ्याची नियुक्ती करतो येईल.

(२) सक्षम प्राधिकारी, विहित करण्यात येईल अशा अधिकारांचा वापर करील आणि अशी कर्तव्ये पार पाडील.

निदेश देण्याची
शासनाचा
अधिकार.

७. (१) शासनास, लोकहितार्थ, आदेशाद्वारे, त्या आदेशात विनिर्दिष्ट केल्याप्रमाणे या अध्यादेशान्वये चौकशी करण्यासाठी किंवा समुचित कार्यवाही करण्यासाठी सक्षम प्राधिकाऱ्याला वेळोवेळी निदेश देता येईल, आणि, सक्षम प्राधिकारी, विहित करण्यात येईल अशा कालावधीच्या आत त्याने केलेल्या चौकशीच्या किंवा कार्यवाहीच्या निष्कर्षांचा अहंवालं शासनाला देईल.

(२) पोट-कलम (१) अन्वये सक्षम प्राधिकाऱ्याकडून अहंवाल प्राप्त झाल्यावर, शासन, त्याला योग्य वाटतील असे निदेश देईल आणि असे निदेश अंतिम असतील.

राखीव असलेल्या
रिक्त जागा पुढे
नेणे.

८. (१) कोणत्याही सेवाप्रवेश वर्षाच्या संबंधात, विशेष मागास प्रवर्ग-अ (एसबीसी-ए) च्या व्यक्तींसाठी रिक्त राहिल्यास, अशी रिक्त जागा, सरळ सेवा प्रवेशाच्या बाबतीत पाच वर्षांपर्यंत पुढे नेण्यात येईल :

परंतु, या अध्यादेशाच्या प्रारंभाच्या दिनांकास, जर पदे भरण्यासंबंधात कोणताही शासकीय आदेश, निर्णय, परिपत्रक आणि कार्यालयीन ज्ञापन अंमलात असेल तर, शासनाकडून त्यात फेरबदल केल्याखेरीज किंवा ते रद्द केल्याखेरीज ते अंमलात असण्याचे चांतू राहेतील आणि शासनाला, असे शासकीय आदेश, निर्णय, परिपत्रक आणि कार्यालयीन झापन, यांमध्ये सुधारणा करण्यासाठी अधिकार प्रदान केलेले असतील :

परंतु आणखी असे की, या अध्यादेशाच्या कलम १७ मध्ये काहीही अंतर्भूत असले तरी, शासकीय विभागांना, याद्वारे, हे आरक्षण अंमलात आणण्यासाठी आणि या आरक्षणाची अंमलबंजावणी करण्यासाठी शासकीय आदेशाद्वारे आवश्यक असलेल्या सरळसेवा भरतीसाठी विहित केलेल्या नामावलीत सुधारणा करण्यासह या अध्यादेशाच्या तरतुदी अंमलात आणण्याकरिता अधिकार प्रदान करण्यात आला आहे :

परंतु आणखी तसेच, राखीव असलेल्या प्रत्येक प्रवर्गासाठी किमान एक पद नेमून देण्याकरिता मंजूर केलेली पदे पुरेशी नसतील तर, याबाबतीत विहित करण्यात येईल किंवा सुधारणा करण्यात येईल त्याप्रमाणे, शासकीय नामावलीच्या संबंधातील आदेशानुसार किंवा नियमानुसार आळीपाळीचे तत्व लागू करून राखीव पद भरण्यात येईल आणि शासनाला, त्यानुसार बिंदू नामावलीत आणि आदेशांमध्ये किंवा नियमांमध्ये सुधारणा करण्याचा अधिकार प्रदान करण्यात आला आहे.

(२) पोट-कलम (१) मध्ये तरतूद केल्याप्रमाणे एखादी रिक्त जागा पुढे नेण्यात आली असेल तेव्हा, ज्या सेवाभरती वर्षामध्ये ती पुढे नेण्यात आली असेल त्या सेवाभरती वर्षाकरिता व्यक्तींच्या संबंधित प्रवर्गासाठी राखीव असलेल्या रिक्त जागांच्या नियत वाटणामध्ये ती हिशेबात धरली जाणार नाही :

परंतु, नियुक्ती प्राधिकाऱ्यास अशा न भरलेल्या रिक्त जागा भरण्यासाठी कोणत्याही वेळी विशेष सेवाभरती मोहीम हाती घेता येईल आणि जर अशा विशेष सेवाभरती माहिमेनंतरही अशा रिक्त जागा भरल्या गेल्या नाहीत तर, त्यानंतर, शासन विहित करील अशा रीतीने ज्या जागा भरण्यात येतील.

९. (१) शासनास लेखी आदेशाद्वारे, प्रत्येक प्रवेश प्राधिकरणावर किंवा नियुक्ती प्राधिकरणावर किंवा अध्यादेशाचे अनुपालन करण्याची जबाबदारी सोपविता येईल.

(२) शासनास त्याच रीतीने, निर्दिष्ट केलेल्या प्रवेश प्राधिकरणाला किंवा नियुक्ती प्राधिकरणाला किंवा त्या अधिकाऱ्याला, अशा प्राधिकरणाकडे किंवा अधिकाऱ्याकडे नेमून दिलेले असे कर्तव्य परिणामकारक रीतीने पार पाडण्यासाठी अशा प्राधिकरणास किंवा अधिकाऱ्यास आवश्यक असतील असे अधिकार किंवा प्राधिकार विहित करता येतील.

१०. (१) कर्तव्य किंवा जबाबदारी सोपविलेले कोणतेही प्रवेश प्राधिकरण किंवा नियुक्ती प्राधिकरण शास्ती. किंवा अधिकारी किंवा कर्मचारी, या अध्यादेशाच्या प्रयोजनांचे उल्लंघन होईल किंवा ते निष्फळ ठरतील अशा उद्देशाने हेतुपुरस्सर कृती करील तर, त्यास अपराधिसळीनंतर, नव्वद दिवसांपर्यंत असू शकेल इतक्या मुदतीच्या कारावासाची किंवा पाच हजार रुपयांपर्यंत असू शकेल इतक्या द्रव्यदंडाची किंवा या दोन्ही शिक्षा होतील.

(२) शासनाच्या किंवा शासनाने यासंबंधात प्राधिकृत केलेल्या अधिकाऱ्याच्या पूर्वमंजुरीखेरीज, कोणतेही न्यायालय या कलमाखालील शिक्षापात्र अपराधाची दखल घेणार नाही.

११. विशेष मागास प्रवर्ग-अ (एसबीसी-ए) मधील कोणत्याही व्यक्तीवर, या अध्यादेशाच्या तरतुदीचे अभिलेख मागवण्याचा अधिकारी किंवा त्याखाली केलेल्या नियमांचे किंवा याबाबतीत काढलेल्या शासकीय आदेशांचे कोणत्याही प्रवेश प्राधिकरणाने किंवा नियुक्ती प्राधिकरणाने पालन न केल्यामुळे प्रतिकूल परिणाम झालेला आहे असे शासनाच्या निर्दर्शनास आल्यास, किंवा निर्दर्शनास आणल्यास, शासन, त्यास योग्य वाटतील अशा अभिलेखांची मागणी करू शकेल आणि तसे आदेश देऊ शकेल.

१२. (१) शासनास, आदेशाद्वारे, यथास्थिती, लोकसेवा व पदांवर नियुक्ती करण्याकरिता व्यक्तींची निवड निवड समितीमधील करण्याच्या प्रयोजनार्थ, निवड, चाळणी व विभाग समितीमध्ये विशेष मागास प्रवर्ग-अ (एसबीसी-ए) मधील प्रतिनिधित्व. अधिकाऱ्यांच्या नामनिर्देशनाकरिता तरतूद करता येईल.

(२) शासनास, आदेशाद्वारे, विशेष मागास प्रवर्ग-अ (एसबीसी-ए) साठी त्यास आवश्यक वाटेल त्याप्रमाणे-आर्थिक किंवा इतर सवलती देता येतील.

१३. या अध्यादेशाच्या तरतुदीचे उल्लंघन करून केलेले कोणतेही प्रवेश किंवा नियुक्त्या निरर्थक होतील. अनियमित नियुक्त्या निरर्थक असणे.

१४. सक्षम प्राधिकारी हा भारतीय दंड संहितेच्या कलम २१ च्या अर्थात्तर्गत लोकसेवक असल्याचे लोकसेवक असणे.

१५. या अध्यादेशान्वये किंवा त्याखाली केलेल्या नियमांन्वये किंवा काढलेल्या आदेशान्वये सद्भावनापूर्वक केलेल्या केल्याचे अभिग्रेत असलेल्या अशा कोणत्याही गोष्टीबद्दल, सक्षम प्राधिकारी किंवा त्याचे अधिकारी कृतीसंरक्षण. यांच्याविरुद्ध कोणताही वाद, खटला किंवा इतर कायदेशीर कार्यवाही दाखल करता येणार नाही.

या
अध्यादेशाच्या
तरतुदी त्यावेळी
पूरक असतील आणि त्यांना त्या न्यूनकारी असणार नाहीत.
अंमलात
असलेल्या
कोणत्याही इतर
कायद्याला पूरक
असणे.

नियम करण्याचा
अधिकार. नियम करता येतील.

१६. या अध्यादेशाच्या तरतुदी, त्यावेळी अंमलात असलेल्या इतर कोणत्याही अधिनियमाच्या तरतुदीना पूरक असतील आणि त्यांना त्या न्यूनकारी असणार नाहीत.

(२) या अध्यादेशान्वये करण्यात आलेला प्रत्येक नियम, तो करण्यात आल्यानंतर शक्य तितक्या लवकर, राज्य विधानमंडळाचे अधिवेशन चालू असताना, तो एकाच अधिवेशनात किंवा लागोपाठच्या दोन किंवा त्याहून अधिक अधिवेशनात मिळून, एकूण तीस दिवसांचा होईल इतक्या कालावधीकरिता, राज्य विधानमंडळाच्या प्रत्येक सभागृहापुढे ठेवण्यात येईल, आणि ज्या अधिवेशनात तो अशा रीतीने ठेवण्यात आला असेल ते अधिवेशन किंवा त्याच्या लगतनंतरचे अधिवेशन समाप्त होण्यापूर्वी त्या नियमात कोणताही फेरबदल करण्यास दोन्ही सभागृह संमत होतील किंवा तो नियम करण्यात येऊ नये म्हणून दोन्ही सभागृह संमत होतील आणि असा निर्णय, राजपत्रात अधिसूचित करतील तर, तो नियम, अशा अधिसूचनेच्या प्रसिद्धीच्या दिनांकापासून, केवळ अशा फेरबदल केलेल्या स्वरूपात अंमलात येईल, किंवा, यथास्थिति, तो अंमलात येणार नाही ; तथापि, असा कोणताही फेरबदल किंवा रद्द करणे यामुळे त्या नियमान्वये पूर्वी केलेल्या किंवा करण्याचे वर्जिलेल्या कोणत्याही गोष्टीच्या विधिग्राह्यतेस बाधा येणार नाही.

व्यावृत्ती. १८. (१) या अध्यादेशाच्या प्रारंभापूर्वीच निवड प्रक्रिया आधीच सुरु झाली असेल अशा प्रकरणांना या अध्यादेशाच्या तरतुदी लागू होणार नाहीत आणि अशा प्रकरणांच्या बाबतीत, अशा प्रारंभापूर्वी जे शासकीय आदेश लागू होते आणि कायद्याच्या ज्या तरतुदी लागू होत्या त्यानुसार कार्यवाही करण्यात येईल.

स्पष्टीकरण.—या कलमाच्या प्रयोजनार्थ, प्रस्तुत सेवा नियमांच्या अन्वये जेथे,—

(एक) फक्त लेखी चाचणी किंवा मुलाखतीच्या आधारे भरती करावयाची असेल आणि अशी लेखी चाचणी किंवा, यथास्थिति, मुलाखत सुरु झाली असेल ; किंवा

(दोन) लेखी चाचणी व मुलाखत या दोन्हींच्या आधारे भरती करावयाची असेल आणि अशी लेखी चाचणी सुरु झाली असेल,

त्याबाबतीत, निवड प्रक्रिया सुरु झाली असल्याचे मानण्यात येईल.

(२) या अध्यादेशाच्या प्रारंभापूर्वीच शैक्षणिक संस्थांमधील प्रवेशांना आणि या आधीच प्रवेश प्रक्रिया सुरु झाली असेल अशा प्रकरणांना या अध्यादेशाच्या तरतुदी लागू होणार नाहीत आणि अशा प्रकरणांच्या बाबतीत, अशा प्रारंभापूर्वी जे शासकीय आदेश लागू होते आणि कायद्याच्या ज्या तरतुदी लागू होत्या त्यानुसार कार्यवाही करण्यात येईल.

स्पष्टीकरण.—या कलमाच्या प्रयोजनार्थ, प्रवेश प्रक्रिया ही जेथे,—

(एक) कोणत्याही प्रवेश चाचणीच्या आधारे प्रवेश घ्यावयाचा आहे आणि अशी प्रवेश चाचणीची प्रक्रिया सुरु झाली असेल; किंवा

(दोन) या कलमाच्या प्रयोजनार्थ, जेथे अंतिम प्रवेश याद्या प्रसिद्ध झाल्या असतील त्याबाबतीत, प्रवेश प्रक्रिया सुरु करण्यात आली असल्याचे मानण्यात येईल.

१९. (१) या अध्यादेशाच्या तरतुदीची अंमलबजावणी करताना कोणतीही अडचण उद्भवल्यास, शासनास, प्रसंगानुरूप, राजपत्रात आदेश प्रसिद्ध करून, अडचण दूर करण्याच्या प्रयोजनांसाठी, त्यास आवश्यक किंवा इष्ट वाटेल अशी, या अध्यादेशाच्या तरतुदीशी विसंगत नसलेली कोणतीही गोष्ट, करता येईल.

(२) पोट-कलम (१) अन्वये काढलेला प्रत्येक आदेश, तो काढल्यानंतर शक्य तितक्या लवकर, राज्य विधानमंडळाच्या प्रत्येक सभागृहापुढे ठेवण्यात येईल.

अडचण दूर
करण्याचा
अधिकार.

परिशिष्ट

विशेष मागास प्रवर्ग-अ (एसबीसी-ए)

- | | |
|---|---|
| १. धोबी मुस्लिम किंवा मुस्लिम धोबी किंवा
धोबी मुसलमान. | २६. फरुकी किंवा फारुकी. |
| २. गराडी मुस्लिम किंवा गारोडी. | २७. सिद्धीकी किंवा सिद्धीक. |
| ३. नाई मुस्लिम, नावीद किंवा नावीक. | २८. मालवी. |
| ४. शेख किंवा शेक. | २९. मीर. |
| ५. मुघल किंवा मुगल. | ३०. हकीम. |
| ६. सय्यद (सेद, सय्यद आणि सय्यद). | ३१. मुल्ला किंवा मुल्लाजी, भोरी-मुल्लाजी. |
| ७. पठाण. | ३२. जमादार. |
| ८. खान. | ३३. मुकादम. |
| ९. काद्री किंवा खाद्री. | ३४. नकवी. |
| १०. पिरजादे किंवा पीरजादे. | ३५. रिजवी किंवा रिज्जी. |
| ११. मौलवी किंवा मौलाना. | ३६. रिझवी किंवा राज्जी. |
| १२. खाकरुब किंवा फरास. | ३७. हुसैन किंवा हुसैनी. |
| १३. मिर्जा. | ३८. कामली किंवा कासमी. |
| १४. बेग किंवा बैग. | ३९. मेहंदी किंवा मेहदी. |
| १५. अहमदी. | ४०. हैदरी. |
| १६. नक्षबंदी किंवा नकाशबंदी किंवा नकशबंदी. | ४१. आलवी किंवा अलवी. |
| १७. मच्छिमार मुस्लिम. | ४२. उस्मानी. |
| १८. तांडेल मुस्लिम. | ४३. नूरी. |
| १९. पटवा मुस्लिम. | ४४. रहमानी. |
| २०. कागजी मुस्लिम किंवा कागडी मुस्लिम. | ४५. मोहम्मदी किंवा मोहाम्मदी. |
| २१. कळी. | ४६. चाऊस किंवा चाउस. |
| २२. टाकणकर. | ४७. फकीह. |
| २३. चिश्ती. | ४८. सुफी किंवा वार्स किंवा अशर्फी. |
| २४. मुस्लिम शाह. | ४९. शूतारी किंवा सतारी मुस्लिम. |
| २५. मुस्लिम पटेल. | ५०. ख्वाजा (अजमेरी, बगदादी, मदनी, मक्की
किंवा तुर्की). |

निवेदन

महाराष्ट्र राज्य हे वंचितांसाठी आरक्षणाची तरतूद करणारे अग्रेसर राज्य आहे आणि नागरिकांचे मागासवर्ग यांमधील लोकांच्या सामाजिक आणि शैक्षणिक प्रगतीकरिता राज्यातील शैक्षणिक संस्थांमधील जागांच्या प्रवेशासाठी आणि राज्याच्या नियंत्रणाखालील लोकसेवांमधील नियुक्त्यांच्या किंवा पदांच्या आरक्षणासाठी महाराष्ट्र राज्याच्या निर्मितीपासून, महाराष्ट्र राज्यात आरक्षण धोरण अंमलात आहे.

२. भारतातील आरक्षणाच्या संकल्पनेचे जनक म्हणून ओळखल्या जाणाऱ्या राजर्षी शाहू महाराजांनी, १९०२ या वर्षी, सरकारी नोकऱ्यांमध्ये जागा राखून ठेवण्यासाठी सुरुवातीला दोन अधिसूचना काढल्या होत्या. १९०२ च्या उक्त दोन अधिसूचनांमध्ये मागासवर्ग म्हणून मुस्लिम समाजासाठी आरक्षणाची तरतूद केली होती. तत्कालीन बॉम्बे शासनाने दिनांक २३ एप्रिल १९४२ रोजी काढलेल्या निर्णयात, सुमारे २२८ समाजांना मध्यम व मागासवर्ग म्हणून घोषित केले होते व त्या निर्णयाला जोडलेल्या सूचीमध्ये मुस्लिम समाजाला अनुक्रमांक १५५ वर दाखविण्यात आले आहे.

३. भारत सरकारने, न्यायमूर्ती सच्चर समिती नियुक्त करून त्याद्वारे देशातील धार्मिक अल्पसंख्याक वर्गांच्या स्थितीचे विश्लेषण करण्यासाठी तपशीलवार अभ्यास पूर्ण केला आणि सच्चर समितीने, सन २००६ मध्ये भारत सरकारला आपला अहवाल सादर केला आणि शिक्षण व राज्याच्या नियंत्रणाखालील सेवा यांमध्ये संधी देऊन मुस्लिम समाजाच्या सर्वांगीण विकासासाठी विवक्षित शिफारशी केल्या. महाराष्ट्र शासनाने, दिनांक ६ मे २००८ च्या आपल्या निर्णयान्वये, महाराष्ट्रातील मुस्लिमांच्या शैक्षणिक, सामाजिक आणि आर्थिक मागासलेपणाचा विचार करण्यासाठी आणि शासनाकडून करता येतील अशा सुधारात्मक उपाययोजना सुचिविण्यासाठी डॉ. मेहमूद-उर-रेहमान यांच्या अध्यक्षतेखाली एक अभ्यास गट घटित केला. डॉ. रेहमान समितीने, सन २०१३ मध्ये सादर केलेल्या आपल्या अहवालात, इतर गोर्टीबरोबरच, राज्य शासनाच्या सेवांमध्ये व शैक्षणिक संस्थांमध्ये मागास मुस्लिमांसाठी किमान आठ टक्के आरक्षणाची शिफारस केली आहे.

४. भारताच्या संविधानाचा अनुच्छेद १५ चा खंड (४) हा, नागरिकांच्या सामाजिक व शैक्षणिकदृष्ट्या मागासलेल्या कोणत्याही वर्गांच्या प्रगतीसाठी विशेष तरतुदी करण्यासाठी राज्याला समर्थ करतो. उक्त अनुच्छेद १५ चा खंड (५) हा, नागरिकांच्या सामाजिक व शैक्षणिकदृष्ट्या मागासलेल्या कोणत्याही वर्गांच्या प्रगतीसाठी, जेथवर कोणत्याही विशेष तरतुदी, संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गांच्या शैक्षणिक संस्थांव्यतिरिक्त अन्य शैक्षणिक संस्था तसेच खाजगी शैक्षणिक संस्था-मग त्या राज्याकडून अनुदान प्राप्त होणाऱ्या असोत किंवा नसोत—यांमधील त्यांच्या प्रवेशाशी संबंधित असतील तेथवर, कायद्याद्वारे, अशा कोणत्याही विशेष तरतुदी करण्यास राज्याला समर्थ करतो. तसेच संविधानाचा अनुच्छेद १६ चा खंड (४) हा, राज्याच्या मर्ते, ज्यांना राज्याच्या नियंत्रणाखालील सेवांमध्ये पुरेसे प्रतिनिधित्व मिळाले नसेल अशा नागरिकांच्या मागासलेल्या कोणत्याही वर्गाकरिता नियुक्त्यांमध्ये किंवा पदांमध्ये आरक्षणाची कोणतीही तरतूद करण्यास राज्याला समर्थ करतो. राज्यातील मुस्लिम समाजांच्या काही घटकांनी, सामाजिक व शैक्षणिकदृष्ट्या मागासलेल्या मुस्लिम समाजासाठी, शैक्षणिक संस्थांमधील प्रवेशामध्ये आणि राज्याच्या नियंत्रणाखालील सार्वजनिक सेवांमधील नियुक्त्यांमध्ये किंवा पदांमध्ये पुरेशा प्रतिनिधित्वासाठी स्वतंत्र आरक्षण देण्याची मागणी केली आहे.

५. महाराष्ट्र राज्याने, महाराष्ट्र राज्य लोकसेवा (अनुसूचित जमाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागास प्रवर्ग आणि इतर मागासवर्ग यांच्यासाठी आरक्षण) अधिनियम, २००१ (सन २००४ चा महा. ८) अधिनियमित केला आहे. राज्य शासनाने, काळजीपूर्वक विचार केल्यानंतर, असा धोरणात्मक निर्णय घेतला आहे की, राज्यात लागू असलेल्या विद्यमान आरक्षणाला बाधा न पोचवता, संविधानाच्या अनुच्छेद ३० च्या खंड (१) मध्ये निर्देशिलेल्या अल्पसंख्याक वर्गांच्या शैक्षणिक संस्थांव्यतिरिक्त अन्य शैक्षणिक संस्था तसेच खाजगी शैक्षणिक संस्था-मग त्या राज्याकडून अनुदान प्राप्त होणाऱ्या असोत किंवा नसोत—यांमधील जार्गांच्या प्रवेशांसाठी आणि राज्याच्या नियंत्रणाखालील लोकसेवांमधील नियुक्त्यांच्या किंवा पदांच्या, भारताच्या संविधानाच्या पाचव्या अनुसूचीअन्वये याबाबतीत दिनांक ९ जून २०१४ रोजी काढलेल्या अधिसूचनेनुसार राज्याच्या अनुसूचित क्षेत्रांत अनुसूचित जमातीच्या उमेदवारांकरिता असलेले आरक्षण वगळता,

ज्यांना या अगोदर मागासवर्गाच्या व इतर मागासवर्गाच्या इतर प्रवर्गाखाली आरक्षण देण्यात आलेले आहे अशा मुस्लिम समाजांव्यतिरिक्त, विशेष मागास प्रवर्ग-अ (एसबीसी-ए) असे संबोधण्यात येणाऱ्या शैक्षणिक व सामाजिकदृष्ट्या मागास मुस्लिम समाजासाठी, त्याच्या प्रगतीकरिता वेगळे पाच टक्के इतके आरक्षण ठेवण्यात येईल.

६. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी कायदा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती असित्यात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

के. शंकरनारायणन्,

महाराष्ट्राचे राज्यपाल.

मुंबई,

दिनांक ९ जुलै २०१४.

महाराष्ट्राचे राज्यपाल यांच्या आदेशानुसार व नावाने,

प्रमोद त्र्यं नलावडे,

शासनाचे सचिव.

